

ΕΠΑΜΕΙΝΩΝΔΑΣ

1. Ἐπαμεινώνδον τοῦ Θηβαίου στρατηγοῦντος οὐδέ-
ποτε πανικὸς θόρυβος ἐνέπεσεν εἰς τὸ στρατόπεδον.
2. Ἔλεγε δὲ τὸν ἐν πολέμῳ θάνατον εἶναι ἰερόθυτον.
- 5 3. Τῶν δὲ ὁπλιτῶν δεῖν ἀπέφαινεν εἶναι τὸ σῶμα γε-
γνυμνασμένον οὐκ ἀθλητικῶς μόνον ἀλλὰ καὶ στρατιωτι-
κῶς· διὸ καὶ τοῖς πολυσάρκοις ἐπολέμει, καί τινα τοι-
D οὗτον ἀπήλασε τῆς στρατιᾶς εἰπὼν δτι μόλις αὐτοῦ σκέ-
πουσι τὴν γαστέρα ἀσπίδες τρεῖς ἢ τέσσαρες, δι' ἥν οὐχ
10 ἔώρακεν αὐτοῦ τὸ αἰδοῖον.
4. Οὕτω δ' ἥν εὐτελὴς περὶ τὴν δίαιταν, ὥστε ~~κληθεὶς~~
ἐπὶ δεῖπνον ὑπὸ γείτονος εὑρὼν πεμμάτων καὶ ὅψων καὶ
μύρων παρασκευὴν ἀπῆλθεν εὐθύς, εἰπὼν ἔγώ σε θύειν
ῳόμην οὐχ ὑβρίζειν.'
- 15 5. Τοῦ δὲ μαγείρου τοῖς συνάρχουσιν ἡμερῶν τινων
δαπάνην ἀπολογιζομένου πρὸς μόνον ἡγανάκτησε τὸ πλῆ-
θος τοῦ ἐλαίου· θαυμασάντων δὲ τῶν συναρχόντων, οὐ
τὸ τῆς δαπάνης ἔφη λυπεῖν αὐτόν, ἀλλ' εἰ τοσοῦτον
ἐλαιον ἐντὸς παραδέδεκται τοῦ σώματος.
- E 6. Ἔορτὴν δὲ τῆς πόλεως ἀγούσης καὶ πάντων ἐν πό-
21 τοις καὶ συνουσίαις ὄντων ἀπήντησέ τινι τῶν συνήθων
αὐχμηρὸς καὶ σύννονς βαδίζων· θαυμάζοντος δὲ καὶ πυν-
θανομένου τί δὴ μόνος οὕτως ἔχων περίεισιν, 'ὅπως'
εἶπεν 'ἔξῃ πᾶσιν ὅμιν μεθύειν καὶ ὁδυμεῖν.'
- 25 7. Ἀνθρωπον δὲ φαῦλον ἔξημαρτηκότα τι τῶν με-
τρίων τοῦ μὲν Πελοπίδου παρακαλοῦντος οὐκ ἀφῆκε, τῆς